

॥ श्री महागणपति सहस्रनाम स्तोत्रम् ॥

Srī Mahāgaṇapati Sahasranāma Stotram

। मुनिरुवाच ।

| muniruvāca |

कथं नाम्नां सहस्रं तं गणेशा उपदिष्टवान् ।

katham nāmnām sahasram tam gaṇeśa upadiṣṭavān |

शिवदं तन्ममाचक्ष्व लोकानुग्रहतत्पर ॥ १ ॥

śivadam tanmamācakṣva lokānugrahatatpara || 1 ||

। ब्रह्मोवाच ।

| brahmovāca |

देवः पूर्वं पुरारातिः पुरत्रयजयोद्यमे ।

devah pūrvam purārātiḥ puratrayajayodyame |

अनर्चनाद्गणेशस्य जातो विघ्नाकुलः किल ॥ २ ॥

anarcanādgaṇeśasya jāto vighnākulaḥ kila || 2 ||

मनसा स विनिर्धार्य ददृशे विघ्नकारणम् ।

manasā sa vinirdhārya dadṛše vighnakāraṇam |

महागणपतिं भक्त्या समभ्यर्च्य यथाविधि ॥ ३ ॥

mahāgaṇapatim bhaktyā samabhyarcya yathāvidhi || 3 ||

विघ्नप्रशमनोपायमपृच्छदपरिश्रमम् ।

vighnapraśamanopāyamapṛcchadapariśramam ।

सन्तुष्टः पूजया शम्भोर्महागणपतिः स्वयम् ॥ ४ ॥

santuṣṭah pūjayā śambhormahāgaṇapatiḥ svayam ॥ 4 ॥

सर्वविघ्नप्रशमनं सर्वकामफलप्रदम् ।

sarvavighnapraśamanam sarvakāmaphalapradam ।

ततस्तस्मै स्वयं नाम्नां सहस्रमिदमब्रवीत् ॥ ५ ॥

tatastasmai svayam nāmnām sahasramidamabrvīt ॥ 5 ॥



अस्य श्रीमहागणपतिसहस्रनामस्तोत्रमालामन्त्रस्य ।

asya śrīmahāgaṇapatisahasranāmastotramālāmantrasya ।

गणेश ऋषिः ।

गणेश ऋषि ।

महागणपतिर्देवता ।

महागणपतिर्देवता ।

नानाविधानिच्छन्दांसि ।

नानाविधानिच्छन्दांसि ।

हुमिति बीजम् ।

हुमिति बीजम् ।

तुङ्गमिति शक्तिः ।

तुङ्गमिति शक्तिः ।

स्वाहाशक्तिरिति कीलकम् ।

svāhāśaktiriti kīlakam ।



। अथ करन्यासः ।

। atha karanyāsaḥ ।

गणेश्वरो गणक्रीड इत्यङ्गुष्ठाभ्यां नमः ।

gaṇeśvaro gaṇakrīḍa ityaṅguṣṭhābhyaṁ namaḥ ।

कुमारगुरुरीशान इति तर्जनीभ्यां नमः ॥ १ ॥

kumāragururīśāna iti tarjanībhyaṁ namaḥ ॥ 1 ॥

ब्रह्माण्डकुम्भश्चिद्व्योमेति मध्यमाभ्यां नमः ।

brahmāṇḍakumbhaścidvyometi madhyamābhyaṁ namaḥ ।

रक्तो रक्ताम्बरधर इत्यनामिकाभ्यां नमः ॥ २ ॥

rakto raktāmbaradhara ityanāmikābhyaṁ namaḥ ॥ 2 ॥

सर्वसद्गुरुसंसेव्य इति कनिष्ठिकाभ्यां नमः ।

sarvasadgurusamsevya iti kaniṣṭhikābhyaṁ namaḥ ।

लुप्तविघ्नः स्वभक्तानामिति करतलकरपृष्ठाभ्यां नमः ॥ ३ ॥

luptavighnah svabhaktānāmiti karatalakarapṛṣṭhābhyaṁ namaḥ ॥ 3 ॥



। अथ हृदयादिन्यासः ।

। atha hṛdayādinyāsaḥ ।

छन्दश्छन्दोद्भव इति हृदयाय नमः ।

chandaśchandodbhava iti hṛdayāya namaḥ ।

निष्कलो निर्मल इति शिरसे स्वाहा ।

niṣkalo nirmala iti śirase svāhā ।

सृष्टिस्थितिलयक्रीड इति शिखायै वषट् ।

sṛṣṭisthitilayakrīḍa iti śikhāyai vaṣaṭ ।

ज्ञानं विज्ञानमानन्द इति कवचाय हुम् ।

jñānam vijñānamānanda iti kavacāya hum ।

अष्टाङ्गयोगफलभूदिति नेत्रत्रयाय वौषट् ।

aṣṭāṅgayogaphalabhṛditi netratrayāya vauṣaṭ ।

अनन्तशक्तिसहित इत्यस्त्राय फट् ।

anantaśaktisahita ityastrāya phaṭ ।

भूर्भुवः स्वरोम् इति दिग्बन्धः ।

bhūrbhuvaḥ svarom iti digbandhaḥ ।



। अथ ध्यानम् ।

। atha dhyānam ।

गजवदनमचिन्त्यं तीक्ष्णदंष्ट्रं त्रिनेत्रं

gajavadanamacintyam tīkṣṇadāmaṁśtram trinetram

बृहदुदरमशेषं भूतिराजं पुराणम् ।

bṛhadudaramaśeṣam bhūtirājam purāṇam ।

अमरवरसुपूज्यं रक्तवर्णं सुरेशं पशुपतिसुतमीशं

amaravarasupūjyam raktavarṇam sureśam paśupatisutamīśam

विघ्नराजं नमामि सकलविघ्नविनाशनद्वारा ॥ १ ॥

vighnarājam namāmi sakalavighnavināśanadvārā ॥ 1 ॥



श्रीमहागणपतिप्रसादसिद्ध्यर्थे जपे विनियोगः ।

śrīmahāgaṇapatiprasādasiddhyarthe jape viniyogaḥ ।

| श्रीगणपतिरुवाच ।

| śrīgaṇapatiरुवाच ।

ॐ गणेश्वरो गणक्रीडो गणनाथो गणाधिपः ।

om gaṇeśvaro gaṇakrīḍo gaṇanātho gaṇādhipah ।

एकदन्तो वक्रतुण्डो गजवक्त्रो महोदरः ॥ १ ॥

ekadanto vakratuṇḍo gajavaktro mahodaraḥ ॥ 1 ॥

लम्बोदरो धूम्रवर्णो विकटो विघ्ननाशनः ।

lambodaro dhūmravarṇo vikaṭo vighnanāśanaḥ ।

सुमुखो दुर्मुखो बुद्धो विघ्नराजो गजाननः ॥ २ ॥

sumukho durmukho buddho vighnarājo gajānanaḥ ॥ 2 ॥

भीमः प्रमोद आमोदः सुरानन्दो मदोत्कटः ।

bhīmaḥ pramoda āmodaḥ surānando madotkaṭaḥ ।

हेरम्बः शम्बरः शम्भुर्लम्बकर्णो महाबलः ॥ ३ ॥

herambah śambaraḥ śambhurlambakarṇo mahābalaḥ ॥ 3 ॥

नन्दनो लम्पटो भीमो मेघनादो गणञ्जयः ।

nandano lampatō bhīmo meghanādo gaṇañjayah ।

विनायको विरूपाक्षो वीरः शूरवरप्रदः ॥ ४ ॥

vināyako virūpākṣo vīraḥ śūravarapradaḥ ॥ 4 ॥

महागणपतिर्बुद्धिप्रियः क्षिप्रप्रसादनः ।

mahāgaṇapatiḥ buddhipriyah kṣipraprasādanah ।

रुद्रप्रियो गणाध्यक्ष उमापुत्रोऽघनाशनः ॥ ५ ॥

rudrapriyo gaṇādhyakṣa umāputro'ghanāśanah ॥ 5 ॥

कुमारगुरुरीशानपुत्रो मूषकवाहनः ।

kumāragururīśānaputro mūṣakavāhanaḥ ।

सिद्धिप्रियः सिद्धिपतिः सिद्धः सिद्धिविनायकः ॥ ६ ॥

siddhipriyah siddhipatih siddhah siddhivināyakah ॥ 6 ॥

अविघस्तुम्बुरुः सिंहवाहनो मोहिनीप्रियः ।

avighnastumburuḥ simhavāhano mohinīpriyah ।

कटङ्कटो राजपुत्रः शाकलः संमितोऽमितः ॥ ७ ॥

kaṭaṅkaṭo rājaputraḥ śākalaḥ sammito'mitaḥ ॥ 7 ॥

कूष्माण्डसामसम्भूतिर्दुर्जयो धूर्जयो जयः ।

kūṣmāṇḍasāmasambhūtirdurjayo dhūrjayo jayah ।

भूपतिर्भुवनपतिर्भूतानां पतिरव्ययः ॥ ८ ॥

bhūpatirbhuvanapatirbhūtānāṁ patiravyayah ॥ 8 ॥

विश्वकर्ता विश्वमुखो विश्वरूपो निधिर्गुणः ।

viśvakartā viśvamukho viśvarūpo nidhirguṇah ।

कविः कवीनामृषभो ब्रह्मण्यो ब्रह्मवित्प्रियः ॥ ९ ॥

kaviḥ kavīnāmr̥ṣabho brahmaṇyo brahmavitpriyah ॥ 9 ॥

ज्येष्ठराजो निधिपतिर्निधिप्रियपतिप्रियः ।

jyeṣṭharājo nidhipatirnidhipriyapatipriyah ।

हिरण्मयपुरान्तःस्थः सूर्यमण्डलमध्यगः ॥ १० ॥

hiran̄mayapurāntahsthaḥ sūryamaṇḍalamadhyagaḥ ॥ 10 ॥

कराहतिध्वस्तसिन्धुसलिलः पूषदन्तभित् ।

karāhatidhvastasindhusalilah pūṣadantabhit ।

उमाङ्ककोलिकुतुकी मुक्तिदः कुलपावनः ॥ ११ ॥

umāṅkakelikutukī muktidah kulapāvanaḥ ॥ 11 ॥

किरीटी कुण्डली हारी वनमाली मनोमयः ।

kiriṭī kuṇḍalī hārī vanamālī manomayah ।

वैमुख्यहतदैत्यश्रीः पादाहतिजितक्षितिः ॥ १२ ॥

vaimukhyahatadaityaśrīḥ pādāhatijitaksitiḥ ॥ 12 ॥

सद्योजातः स्वर्णमुञ्जमेखली दुर्निमित्तहृत् ।

sadyojātaḥ svarṇamuñjamekhalī durnimittahṛt ।

दुःस्वप्नहृतप्रसहनो गुणी नादप्रतिष्ठितः ॥ १३ ॥

duḥsvapnahṛtprasahano guṇī nādapratisthitah ॥ 13 ॥

सुरूपः सर्वनेत्राधिवासो वीरासनाश्रयः ।

surūpaḥ sarvanetrādhivāso vīrāsanāśrayah ।

पीताम्बरः खण्डरदः खण्डवैशाखसंस्थितः ॥ १४ ॥

pītāmbaraḥ khaṇḍaradaḥ khaṇḍavaiśākhasaṁsthitaḥ ॥ 14 ॥

चित्राङ्गः श्यामदशनो भालचन्द्रो हविर्भुजः ।
 citrāṅgaḥ śyāmadaśano bhālacandro havirbhujah ।
 योगाधिपस्तारकस्थः पुरुषो गजकर्णकः ॥ १५ ॥
 yogādhipastārakasthah puruṣo gajakarṇakah ॥ 15 ॥

गणाधिराजो विजयः स्थिरो गजपतिध्वजी ।
 gaṇādhirājo vijayah sthiro gajapatidhvajī ।
 देवदेवः स्मरः प्राणदीपको वायुकीलकः ॥ १६ ॥
 devadevah smarah prāṇadīpako vāyukīlakah ॥ 16 ॥

विपश्चिद्वरदो नादो नादभिन्नमहाचलः ।
 vipaścidvarado nādo nādabhinnamahācalah ।
 वराहरदनो मृत्युञ्जयो व्याघ्राजिनाम्बरः ॥ १७ ॥
 varāharadano mr̥tyuñjayo vyāghrājināmbarah ॥ 17 ॥

इच्छाशक्तिभवो देवत्राता दैत्यविमर्दनः ।
 icchāśaktibhavo devatrātā daityavimardanaḥ ।
 शम्भुवक्रोद्धवः शम्भुकोपहा शम्भुहास्यभूः ॥ १८ ॥
 śambhuvaktrodbhavah śambhukopahā śambhuhāsyabhūḥ ॥ 18 ॥

शम्भुतेजाः शिवाशोकहारी गौरीसुखावहः ।
 śambhutejāḥ śivāśokahārī gaurīsukhāvahah ।
 उमाङ्गमलजो गौरीतेजोभूः स्वर्धुनीभवः ॥ १९ ॥
 umāṅgamalajo gaurītejobhūḥ svardhunībhavah ॥ 19 ॥

यज्ञकायो महानादो गिरिवर्ष्मा शुभाननः ।

yajñakāyo mahānādo girivarṣmā śubhānanaḥ ।

सर्वात्मा सर्वदेवात्मा ब्रह्ममूर्धा ककुप्श्रुतिः ॥ २० ॥

sarvātmā sarvadevātmā brahmamūrdhā kakupśrutih ॥ 20 ॥

ब्रह्माण्डकुम्भश्चिद्योमभालः सत्यशिरोरुहः ।

brahmāṇḍakumbhaścidvyomabhālaḥsatyaśiroruhaḥ ।

जगज्जन्मलयोन्मेषनिमेषोऽग्न्यकर्सोमदृक् ॥ २१ ॥

jagajjanmalayonmeṣanimeṣo'gnyarkasomadṛk ॥ 21 ॥

गिरीन्द्रैकरदो धर्माधर्मोष्टः सामबृंहितः ।

girīndraikarado dharmādharmoṣṭhaḥ sāmabṛṁhitah ।

ग्रहक्षदशनो वाणीजिह्वो वासवनासिकः ॥ २२ ॥

graharkṣadaśano vāṇījihvo vāsavānāsikah ॥ 22 ॥

भ्रूमध्यसंस्थितकरो ब्रह्मविद्यामदोदकः ।

bhrūmadhyasamsthithakaro brahmavidyāmadodakah ।

कुलाचलांसः सोमार्कघण्टो रुद्रशिरोधरः ॥ २३ ॥

kulācalāṁsaḥ somārkaghāṇṭo rudraśirodharaḥ ॥ 23 ॥

नदीनदभुजः सर्पाङ्गुलीकस्तारकानखः ।

nadīnadabhujaḥ sarpāṅgulīkastārakānakhaḥ ।

व्योमनाभिः श्रीहृदयो मेरुपृष्ठोऽर्णवोदरः ॥ २४ ॥

vyomanābhīḥ śrīhṛdayo merupṛṣṭho'rṇavodarah ॥ 24 ॥

कुक्षिस्थयक्षगन्धर्वरक्षःकिन्नरमानुषः ।
 kukṣisthayakṣagandharvarakṣahkinnaramānuṣaḥ ।
 पृथ्वीकटिः सृष्टिलिङ्गः शैलोरुद्धस्त्रजानुकः ॥ २५ ॥
 pṛthvīkaṭih sṛṣṭiliṅgaḥ śailorurdasrajānukaḥ ॥ 25 ॥

पातालजड़घो मुनिपात्कालाङ्गुष्ठस्त्रयीतनुः ।
 pātālajaṅgho munipātkālāṅguṣṭhastrayītanuh ।
 ज्योतिर्मण्डललाङ्गूलो हृदयालाननिश्चलः ॥ २६ ॥
 jyotirmaṇḍalalāṅgūlo hṛdayālānaniścalah ॥ 26 ॥

हृत्पद्मकर्णिकाशाली वियत्केलिसरोवरः ।
 hṛtpadmakarṇikāśālī viyatkelisarovaraḥ ।
 सद्भक्तध्याननिगडः पूजावारिनिवारितः ॥ २७ ॥
 sadbhaktadhyānanigadaḥ pūjāvārinivāritaḥ ॥ 27 ॥

प्रतापी काश्यपो मन्ता गणको विष्टपी बली ।
 pratāpī kāsyapo mantā gaṇako viṣṭapī balī ।
 यशस्वी धार्मिको जेता प्रथमः प्रमथेश्वरः ॥ २८ ॥
 yaśasvī dhārmiko jetā prathamaḥ pramatheśvaraḥ ॥ 28 ॥

चिन्तामणिद्वीपपतिः कल्पद्रुमवनालयः ।
 cintāmaṇirdvīpapatiḥ kalpadrumavanālayaḥ ।
 रत्नमण्डपमध्यस्थो रत्नसिंहासनाश्रयः ॥ २९ ॥
 ratnamaṇḍapamadhyastho ratnasimhāsanāśrayaḥ ॥ 29 ॥

तीव्राशिरोद्धृतपदे ज्वालिनीमौलिलालितः ।
 tīvrāśiroddhṛtapado jvālinīmaulilālitaḥ ।
 नन्दानन्दितपीठश्रीभर्गदो भूषितासनः ॥ ३० ॥
 nandānanditapīṭhaśrīrbhogado bhūṣitāsanaḥ ॥ 30 ॥

सकामदायिनीपीठः स्फुरदुग्रासनाश्रयः ।
 sakāmadāyinīpīṭhaḥ sphuradugrāsanāśrayaḥ ।
 तेजोवतीशिरोरत्नं सत्यानित्यावतांसितः ॥ ३१ ॥
 tejovatīśiroratnam satyānityāvatamāsitaḥ ॥ 31 ॥

सविघ्ननाशिनीपीठः सर्वशत्यम्बुजालयः ।
 savighnanāśinīpīṭhaḥ sarvaśaktyambujālayaḥ ।
 लिपिपद्मासनाधारो वह्निधामत्रयालयः ॥ ३२ ॥
 lipipadmāsanādhāro vahnidhāmatrayālayaḥ ॥ 32 ॥

उन्नतप्रपदो गूढगुल्फः संवृतपार्षिण्कः ।
 unnataprapado gūḍhagulphaḥ samvṛtapārṣṇikah ।
 पीनजड्डघः श्लिष्टजानुः स्थूलोरुः प्रोन्नमत्कटिः ॥ ३३ ॥
 pīnajaṅghaḥ śliṣṭajānuḥ sthūloruḥ pronnamatkaṭih ॥ 33 ॥

निम्ननाभिः स्थूलकुक्षिः पीनवक्षा बृहद्भुजः ।
 nimnanābhiḥ sthūlakukṣiḥ pīnavakṣā bṛhadbhujah ।
 पीनस्कन्धः कम्बुकण्ठो लम्बोष्ठो लम्बनासिकः ॥ ३४ ॥
 pīnaskandhaḥ kambukaṇṭho lamboṣṭho lambanāsikaḥ ॥ 34 ॥

भग्नवामरदस्तुङ्गसव्यदन्तो महाहनुः ।

bhagnavāmaradastuṅgasavyadanto mahāhanuḥ ।

ह्रस्वनेत्रत्रयः शूर्पकणो निबिडमस्तकः ॥ ३५ ॥

hrasvanetratrayaḥ śūrpakarṇo nibiḍamastakaḥ ॥ 35 ॥

स्तबकाकारकुम्भाग्रो रत्नमौलिनिरङ्कुशः ।

stabakākārakumbhāgro ratnamaulirniraṅkuśaḥ ।

सर्पहारकटीसूत्रः सर्पयज्ञोपवीतवान् ॥ ३६ ॥

sarpahārakaṭīsūtraḥ sarpayajñopavītavān ॥ 36 ॥

सर्पकोटीरकटकः सर्पग्रैवेयकाङ्गदः ।

sarpakoṭīrakaṭakaḥ sarpagraiveyakāṅgadaḥ ।

सर्पकक्षोदराबन्धः सर्पराजोत्तरच्छदः ॥ ३७ ॥

sarpakakṣodarābandhaḥ sarparājottaracchadaḥ ॥ 37 ॥

रक्तो रक्ताम्बरधरो रक्तमालाविभूषणः ।

rakto raktāmbaradharo raktamālāvibhūṣaṇaḥ ।

रक्तेक्षनो रक्तकरो रक्तताल्वोष्ठपल्लवः ॥ ३८ ॥

raktekṣano raktakaro raktatālvoṣṭhapallavaḥ ॥ 38 ॥

श्वेतः श्वेताम्बरधरः श्वेतमालाविभूषणः ।

śvetāḥ śvetāmbaradharāḥ śvetamālāvibhūṣaṇaḥ ।

श्वेतातपत्ररुचिरः श्वेतचामरवीजितः ॥ ३९ ॥

śvetātapatrarucirāḥ śvetacāmaravījitaḥ ॥ 39 ॥

सर्वावयवसम्पूर्णः सर्वलक्षणलक्षितः ।

sarvāvayavasampūrṇah sarvalakṣaṇalakṣitah ।

सर्वाभरणशोभाद्यः सर्वशोभासमन्वितः ॥ ४० ॥

sarvābharaṇaśobhādhyah sarvaśobhāsamanvitaḥ ॥ 40 ॥

सर्वमङ्गलमाङ्गल्यः सर्वकारणकारणम् ।

sarvamaṅgalamāṅgalyah sarvakāraṇakāraṇam ।

सर्वदेववरः शार्ङ्गी बीजपूरी गदाधरः ॥ ४१ ॥

sarvadevavaraḥ śārṅgī bījapūrī gadādharaḥ ॥ 41 ॥

शुभाङ्गो लोकसारङ्गः सुतन्तुस्तन्तुवर्धनः ।

śubhāṅgo lokasāraṅgaḥ sutantustantuvardhanaḥ ।

किरीटी कुण्डली हारी वनमाली शुभाङ्गदः ॥ ४२ ॥

kirīṭī kuṇḍalī hārī vanamālī śubhāṅgadaḥ ॥ 42 ॥

इक्षुचापधरः शूली चक्रपाणिः सरोजभृत् ।

ikṣucāpadharaḥ śūlī cakrapāṇih sarojabhṛt ।

पाशी धृतोत्पलः शालिमञ्जरीभृत्स्वदन्तभृत् ॥ ४३ ॥

pāśī dhṛtotpalah śālimañjarībhṛtsvadantabhṛt ॥ 43 ॥

कल्पवल्लीधरो विश्वाभयदैककरो वशी ।

kalpavallīdharo viśvābhaya daika karo vaśī ।

अक्षमालाधरो ज्ञानमुद्रावान् मुद्रायुधः ॥ ४४ ॥

akṣamālādharo jñānamudrāvān mudgarāyudhaḥ ॥ 44 ॥

पूर्णपात्री कम्बुधरो विधृताङ्कशमूलकः ।
 pūrṇapātrī kambudharo vidhṛtāṅkuśamūlakah ।
 करस्थाम्रफलश्वूतकलिकाभृत्कुठरवान् ॥ ४५ ॥
 karasthāmraphalaścūtakalikābhṛtkuṭhāravān ॥ 45 ॥

पुष्करस्थस्वर्णघटीपूर्णरत्नाभिर्वर्षकः ।
 puṣkarasthasvarṇaghaṭīpūrṇaratnābhivarṣakah ।
 भारतीसुन्दरीनाथो विनायकरतिप्रियः ॥ ४६ ॥
 bhāratīsundarīnātho vināyakaratipriyah ॥ 46 ॥

महालक्ष्मीप्रियतमः सिद्धलक्ष्मीमनोरमः ।
 mahālakṣmīpriyatamaḥ siddhalakṣmīmanoramah ।
 रमारमेशपूर्वाङ्गो दक्षिणोमामहेश्वरः ॥ ४७ ॥
 ramārameśapūrvāṅgo dakṣiṇomāmaheśvaraḥ ॥ 47 ॥

महीवराहवामाङ्गो रतिकन्दर्पपश्चिमः ।
 mahīvarāhavāmāṅgo ratikandarpapaścimaḥ ।
 आमोदमोदजननः सप्रमोदप्रमोदनः ॥ ४८ ॥
 āmodamodajananaḥ sapramodapramodanaḥ ॥ 48 ॥

संवर्धितमहावृद्धित्रैद्धिसिद्धिप्रवर्धनः ।
 saṁvardhitamahāvṛddhirṛddhisiddhipravardhanaḥ ।
 दन्तसौमुख्यसुमुखः कान्तिकन्दलिताश्रयः ॥ ४९ ॥
 dantasaumukhyasumukhaḥ kāntikandalitāśrayaḥ ॥ 49 ॥

मदनावत्याश्रिताङ्गिः कृतवैमुख्यदुर्मुखः ।
 madanāvatyāśritāṅghriḥ kṛtavaimukhyadurmukhah ।
 विघ्नसंप्लवः पद्मः सर्वोन्नतमद्द्रवः ॥ ५० ॥
 vighnasampallavaḥ padmaḥ sarvonnatamadadravaḥ ॥ 50 ॥

विघ्नकृन्निम्नचरणो द्राविणीशक्तिसत्कृतः ।
 vighnakṛṇnīnimnacaraṇo drāviṇīśaktisatkṛtaḥ ।
 तीव्राप्रसन्ननयनो ज्वालिनीपालितैकदृक् ॥ ५१ ॥
 tīvrāprasannanayano jvālinīpālitaikadṛk ॥ 51 ॥

मोहिनीमोहनो भोगदायिनीकान्तिमण्डनः ।
 mohinīmohano bhogadāyinīkāntimaṇḍanaḥ ।
 कामिनीकान्तवक्त्रश्रीरधिष्ठितवसुन्धरः ॥ ५२ ॥
 kāminīkāntavaktraśrīradhiṣṭhitavasundharah ॥ 52 ॥

वसुधारामदोन्नादो महाशान्निधिप्रियः ।
 vasudhārāmadonnādo mahāśaṅkhanidhipriyah ।
 नमद्वसुमतीमाली महापद्मनिधिः प्रभुः ॥ ५३ ॥
 namadvasumatīmālī mahāpadmanidhiḥ prabhuḥ ॥ 53 ॥

सर्वसद्गुरुसंसेव्यः शोचिष्केशाहृदाश्रयः ।
 sarvasadgurusamsevyah śociṣkeśahṛdāśrayah ।
 ईशानमूर्धा देवेन्द्रशिखः पवननन्दनः ॥ ५४ ॥
 īśānamūrdhā devendraśikhah pavanananandanaḥ ॥ 54 ॥

प्रत्युग्रनयनो दिव्यो दिव्यास्त्रशतपर्वधृक् ।
pratyugranayano divyo divyāstraśataparvadhrk ।
ऐरावतादिसर्वाशावारणो वारणप्रियः ॥ ५५ ॥
airāvatādisarvāśāvāraṇo vāraṇapriyah ॥ 55 ॥

वज्राद्यस्त्रपरीवारो गणचण्डसमाश्रयः ।
vajrādyastraparīvāro gaṇacaṇḍasamāśrayah ।
जयाजयपरिकरो विजयाविजयावहः ॥ ५६ ॥
jayājayaparikaro vijayāvijayāvahaḥ ॥ 56 ॥

अजयार्चितपादाङ्गो नित्यानन्दवनस्थितः ।
ajayārcitapādābjo nityānandavanasthitah ।
विलासिनीकृतोल्लासः शौण्डी सौन्दर्यमण्डितः ॥ ५७ ॥
vilāsinīkṛtollāsaḥ śauṇḍī saundaryamaṇḍitaḥ ॥ 57 ॥

अनन्तानन्तसुखदः सुमञ्जलसुमञ्जलः ।
anantānantasukhadaḥ sumaṅgalasumaṅgalah ।
ज्ञानाश्रयः क्रियाधार इच्छाशक्तिनिषेवितः ॥ ५८ ॥
jñānāśrayah kriyādhāra icchāśaktiniṣevitah ॥ 58 ॥

सुभगासंश्रितपदो ललिताललिताश्रयः ।
subhagāsamśritapado lalitālalitāśrayah ।
कामिनीपालनः कामकामिनीकेलिलालितः ॥ ५९ ॥
kāminīpālanaḥ kāmakāminīkelililālitaḥ ॥ 59 ॥

सरस्वत्याश्रयो गौरीनन्दनः श्रीनिकेतनः ।

sarasvatyāśrayo gaurīnandanaḥ śrīniketanaḥ ।

गुरुगुप्तपदो वाचासिद्धो वागीश्वरीपतिः ॥ ६० ॥

guruguptapado vācāsiddho vāgīśvarīpatih ॥ 60 ॥

नलिनीकामुको वामारामो ज्येष्ठामनोरमः ।

nalinīkāmuko vāmārāmo jyeṣṭhāmanoramah ।

रौद्रीमुद्रितपादाभो हुम्बीजस्तुङ्गशक्तिः ॥ ६१ ॥

raudrīmudritapādābjo humbījastuṅgaśaktikah ॥ 61 ॥

विश्वादिजननत्राणः स्वाहाशक्तिः सकीलकः ।

viśvādijananatrāṇah svāhāśaktih sakīlakah ।

अमृताब्धिकृतावासो मदघूर्णितलोचनः ॥ ६२ ॥

amṛtābdhikṛtāvāso madaghūrṇitalocanah ॥ 62 ॥

उच्छिष्टोच्छिष्टगणको गणेशो गणनायकः ।

ucchiṣṭocchiṣṭagaṇako gaṇeśo gaṇanāyakah ।

सार्वकालिकसंसिद्धिर्नित्यसेव्यो दिगम्बरः ॥ ६३ ॥

sārvakālikasamśiddhirnityasevyo digambarah ॥ 63 ॥

अनपायोऽनन्तदृष्टिरप्रमेयोऽजरामरः ।

anapāyo'nantadṛṣṭiraprameyo'jarāmarah ।

अनाविलोऽप्रतिहतिरच्युतोऽमृतमक्षरः ॥ ६४ ॥

anāvilo'pratihatiracyuto'mṛtamakṣarah ॥ 64 ॥

अप्रतक्योऽक्षयोऽजय्योऽनाधारोऽनामयोऽमलः ।

apratarkyo'kṣayo'jayyo'nādhāro'nāmayo'malaḥ ।

अमेयसिद्धिरद्वैतमधोरोऽग्निसमाननः ॥ ६५ ॥

ameyasiddhiradvaitamaghoro'gnisamānanaḥ ॥ 65 ॥

अनाकारोऽब्धिभूम्यग्निबलम्बोऽव्यक्तलक्षणः ।

anākāro'bdhibhūmyagnibalaghno'vyaktalakṣaṇaḥ ।

आधारपीठमाधार आधाराधेयवर्जितः ॥ ६६ ॥

ādhārapīṭhamādhāra ādhārādheyavarjitaḥ ॥ 66 ॥

आखुकेतन आशापूरक आखुमहारथः ।

ākhuketana āśāpūraka ākhumahārathaḥ ।

इक्षुसागरमध्यस्थ इक्षुभक्षणलालसः ॥ ६७ ॥

ikṣusāgaramadhyastha ikṣubhakṣaṇalālasaḥ ॥ 67 ॥

इक्षुचापातिरेकश्रीरिक्षुचापनिषेवितः ।

ikṣucāpātirekaśrīrikṣucāpaniṣevitāḥ ।

इन्द्रगोपसमानश्रीरिन्द्रनीलसमद्युतिः ॥ ६८ ॥

indragopasamānaśrīrindranīlasamadyutih ॥ 68 ॥

इन्दीवरदलश्याम इन्दुमण्डलमण्डितः ।

indīvaradalaśyāma indumaṇḍalamāṇḍitaḥ ।

इध्मप्रिय इडाभाग इडावानिन्दराप्रियः ॥ ६९ ॥

idhmapriya idābhāga idāvānindirāpriyah ॥ 69 ॥

इक्ष्वाकुविघ्नविघ्वंसी इतिकर्तव्यतेप्सितः ।

ikṣvākuvighnavidhvamsī itikartavyatepsitah ।

ईशानमौलिरीशान ईशानप्रिय ईतिहा ॥ ७० ॥

īśānamaulirīśāna īśānapriya ītihā ॥ 70 ॥

ईषणात्रयकल्पान्त ईहामात्रविवर्जितः ।

īśānātrayakalpānta īhāmātravivarjitaḥ ।

उपेन्द्र उदुभून्मौलिरुदुनाथकरप्रियः ॥ ७१ ॥

upendra udubhrṇmauliruḍunāthakarapriyah ॥ 71 ॥

उन्नतानन उत्तुङ्ग उदारस्त्रिदशाग्रणीः ।

unnatānana uttuṅga udārastridaśāgraṇīḥ ।

ऊर्जस्वानूष्मलमद ऊहापोहदुरासदः ॥ ७२ ॥

ūrjasvānūṣmalamada ūhāpohadurāsadaḥ ॥ 72 ॥

ऋग्यजुःसामनयन ऋद्धिसिद्धिसमर्पकः ।

ṛgyajuḥsāmanayana ṛddhisiddhisamarpakah ।

ऋजुचित्तैकसुलभो ऋणत्रयविमोचनः ॥ ७३ ॥

ṛjucittaikasulabho ṛṇatrayavimocanah ॥ 73 ॥

लुप्तविघ्नः स्वभक्तानां लुप्तशक्तिः सुरद्विषाम् ।

luptavighnah svabhaktānāṁ luptaśaktih suradvishām ।

लुप्तश्रीर्विमुखाचार्णानां लूताविस्फोटनाशनः ॥ ७४ ॥

luptaśrīrvimukhārcānāṁ lūtāvisphoṭanāśanah ॥ 74 ॥

एकारपीठमध्यस्थ एकपादकृतासनः ।

ekārapīṭhamadhyastha ekapādakṛtāsanaḥ ।

एजिताखिलदैत्यश्रीरेधिताखिलसंश्रयः ॥ ७५ ॥

ejitākhiladaityaśrīredhitākhilasamśrayaḥ ॥ 75 ॥

ऐश्वर्यनिधिरैश्वर्यमैहिकामुष्मिकप्रदः ।

aiśvaryanidhiraiśvaryamaihikāmuṣmikapradaḥ ।

ऐरंमदसमोन्मेष ऐरावतसमाननः ॥ ७६ ॥

airammadasamonmeṣa airāvatasamānanah ॥ 76 ॥

ओंकारवाच्य ओंकार ओजस्वानोषधीपतिः ।

oṅkāravācyo oṅkāra ojasvānoṣadhi-patiḥ ।

औदार्यनिधिरौद्धत्यधैर्य औन्नत्यनिःसमः ॥ ७७ ॥

audāryanidhirauddhatyadhairyā aunnatyaniḥsamah ॥ 77 ॥

अङ्कुशः सुरनागानामङ्कुशाकारसंस्थितः ।

aṅkuśaḥ suranāgānāmaṅkuśākārasaṁsthitaḥ ।

अः समस्तविसर्गान्तपदेषु परिकीर्तिः ॥ ७८ ॥

aḥ samastavisargāntapadeṣu parikīrtitah ॥ 78 ॥

कमण्डलुधरः कल्पः कपर्दी कलभाननः ।

kamaṇḍaludharaḥ kalpaḥ kapardī kalabhānanaḥ ।

कर्मसाक्षी कर्मकर्ता कर्माकर्मफलप्रदः ॥ ७९ ॥

karmasāksī karmakartā karmākarmaphalapradaḥ ॥ 79 ॥

कदम्बगोलकाकारः कूष्माण्डगणनायकः ।
 kadambagolakākāraḥ kūṣmāṇḍagaṇanāyakaḥ ।
 कारुण्यदेहः कपिलः कथकः कटिसूत्रभृत् ॥ ८० ॥
 kāruṇyadehaḥ kapilaḥ kathakaḥ kaṭisūtrabhṛt ॥ 80 ॥

खर्वः खड्गप्रियः खड्गः खान्तान्तःस्थः खनिर्मलः ।
 kharvah khadgapriyah khadgah khāntāntahstah khanirmalah ।
 खल्वाटशूङ्गनिलयः खट्वाङ्गी खदुरासदः ॥ ८१ ॥
 khalvāṭaśrīganilayah khaṭvāṅgī khadurāsadaḥ ॥ 81 ॥

गुणाढ्यो गहनो गद्यो गद्यपद्यसुधार्णवः ।
 gunāḍhyo gahano gadyo gadyapadyasudhārṇavaḥ ।
 गद्यगानप्रियो गर्जो गीतगीर्वाणपूर्वजः ॥ ८२ ॥
 gadyagānapriyo garjo gītagīrvāṇapūrvajaḥ ॥ 82 ॥

गुह्याचाररतो गुह्यो गुह्यागमनिरूपितः ।
 guhyācārarato guhyo guhyāgamanirūpitah ।
 गुहाशयो गुडाब्धिस्थो गुरुगम्यो गुरुर्गुरुः ॥ ८३ ॥
 guhāśayo guḍābdhistho gurugamyo gururguruḥ ॥ 83 ॥

घण्टाघर्घरिकामाली घटकुम्भो घटोदरः ।
 ghaṇṭāghargharikāmālī ghaṭakumbho ghaṭodaraḥ ।
 डंकारवाच्यो डंकारो डंकाराकारशुण्डभृत् ॥ ८४ ॥
 ḫakāravācyo ḫakāro ḫakārākāraśuṇḍabhṛt ॥ 84 ॥

चण्डश्वरश्वराण्डी चण्डेशश्वराण्डविक्रमः ।
 caṇḍaścaṇḍeśvaraścaṇḍī caṇḍeśaścaṇḍavikramah ।
 चराचरपिता चिन्तामणिश्वर्वणलालसः ॥ ८५ ॥
 carācarapitā cintāmaṇiścarvaṇalālasah ॥ 85 ॥

छन्दरछन्दोद्भवरछन्दो दुर्लक्ष्यरछन्दविग्रहः ।
 chandaśchandodbhavaśchando durlakṣyaśchandavigrahaḥ ।
 जगद्योनिर्जगत्साक्षी जगदीशो जगन्मयः ॥ ८६ ॥
 jagadyonirjagatsākṣī jagadīśo jaganmayah ॥ 86 ॥

जप्ये जपपरे जाप्ये जिह्वासिंहासनप्रभुः ।
 japyo japaparo jāpyo jihvāsimhāsanaprabhuḥ ।
 स्त्रवद्गण्डोल्लसद्धानझङ्कारिभ्रमराकुलः ॥ ८७ ॥
 sravadgaṇḍollasaddhānjaṅkāribhramarākulah ॥ 87 ॥

टङ्कारस्फारसंरावष्टङ्कारमणिनूपुरः ।
 ṭaṅkārasphārasamṛāvaṣṭaṅkāramāṇinūpuraḥ ।
 ठद्वयीपल्लवान्तस्थसर्वमन्त्रेषु सिद्धिदः ॥ ८८ ॥
 ṭadvayīpallavāntasthasarvamantreṣu siddhidah ॥ 88 ॥

डिण्डमुण्डो डाकिनीशो डामरो डिण्डमप्रियः ।
 ḍiṇḍimunḍo ḍākinīśo ḍāmaro ḍiṇḍimapriyah ।
 ढकानिनादमुदितो ढौङ्को ढुण्डविनायकः ॥ ८९ ॥
 ḍhakkāninādamudito ḍhauṅko ḍhunḍhivināyakaḥ ॥ 89 ॥

तत्त्वानां प्रकृतिस्तत्त्वं तत्त्वंपदनिरूपितः ।

tattvānām prakṛtistattvam tattvampadanirūpitah ।

तारकान्तरसंस्थानस्तारकस्तारकान्तकः ॥ ९० ॥

tārakāntarasamsthānastārakastārakāntakah ॥ 90 ॥

स्थाणुः स्थाणुप्रियः स्थाता स्थावरं जङ्घमं जगत् ।

sthāṇuh sthāṇupriyah sthātā sthāvaram jaṅgamam jagat ।

दक्षयज्ञप्रमथनो दाता दानं दमो दया ॥ ९१ ॥

dakṣayajñapramathano dātā dānam damo dayā ॥ 91 ॥

दयावान्दिव्यविभवो दण्डभृद्दण्डनायकः ।

dayāvāndivyavibhavo daṇḍabhṛddāṇḍanāyakah ।

दन्तप्रभिन्नाभ्रमालो दैत्यवारणदारणः ॥ ९२ ॥

dantaprabhinnābhramālo daityavāraṇadāraṇah ॥ 92 ॥

दंष्ट्रालभद्रीपघटो देवार्थनृगजाकृतिः ।

damṣṭrālagnadvīpaghaṭo devārthanṛgajākṛtiḥ ।

धनं धनपतेर्बन्धुर्धनदो धरणीधरः ॥ ९३ ॥

dhanam dhanapaterbandhurdhanado dharaṇīdharah ॥ 93 ॥

ध्यानैकप्रकटो ध्येयो ध्यानं ध्यानपरायणः ।

dhyānaikaprakaṭo dhyeyo dhyānam dhyānaparāyaṇah ।

ध्वनिप्रकृतिचीत्कारो ब्रह्माण्डावलिमेखलः ॥ ९४ ॥

dhvaniprakṛticītkāro brahmāṇḍāvalimekhalaḥ ॥ 94 ॥

नन्द्यो नन्दिप्रियो नादो नादमध्यप्रतिष्ठितः ।
nandyo nandipriyo nādo nādamadhyapratiṣṭhitah ।
निष्कलो निर्मलो नित्यो नित्यानित्यो निरामयः ॥ ९५ ॥
niṣkalo nirmalo nityo nityānityo nirāmayaḥ ॥ 95 ॥

परं व्योम परं धाम परमात्मा परं पदम् ॥ ९६ ॥
param vyoma param dhāma paramātmā param padam ॥ 96 ॥

परात्परः पशुपतिः पशुपाशविमोचनः ।
parātparah paśupatiḥ paśupāśavimocanaḥ ।
पूर्णानन्दः परानन्दः पुराणपुरुषोत्तमः ॥ ९७ ॥
pūrṇānandaḥ parānandaḥ purāṇapuruṣottamaḥ ॥ 97 ॥

पद्मप्रसन्नवदनः प्रणताज्ञाननाशनः ।
padmaprasannavadanaḥ praṇatājñānanāśanah ।
प्रमाणप्रत्ययातीतः प्रणतार्तीनिवारणः ॥ ९८ ॥
pramāṇapratyayātītaḥ praṇatārtinivāraṇah ॥ 98 ॥

फणिहस्तः फणिपतिः फूत्कारः फणितप्रियः ।
phaṇihastah phaṇipatiḥ phūtkārah phaṇitapriyah ।
बाणार्चिताङ्गिग्रयुगलो बालकेलिकुतूहली ।
bāṇārcitāṅghriyugalo bālakelikutūhalī ।
ब्रह्म ब्रह्मार्चितपदो ब्रह्मचारी बृहस्पतिः ॥ ९९ ॥
brahma brahmārcitapado brahmacārī bṛhaspatih ॥ 99 ॥

बृहत्तमो ब्रह्मपरो ब्रह्मण्यो ब्रह्मवित्प्रियः ।

bṛhattamo brahmaparo brahmaṇyo brahmavitpriyah ।

बृहन्नादाग्रयचीत्कारो ब्रह्माण्डावलिमेखलः ॥ १०० ॥

bṛhannādāgryacītkāro brahmāṇḍāvalimekhalaḥ ॥ 100 ॥

भ्रूक्षेपदत्तलक्ष्मीको भग्ने भद्रो भयापहः ।

bhrūkṣepadattalakṣmīko bhargo bhadro bhayāpahaḥ ।

भगवान् भक्तिसुलभो भूतिदो भूतिभूषणः ॥ १०१ ॥

bhagavān bhaktisulabho bhūtido bhūtibhūṣaṇaḥ ॥ 101 ॥

भव्यो भूतालयो भोगदाता भ्रूमध्यगोचरः ।

bhavyo bhūtālayo bhogadātā bhrūmadhyagocaraḥ ।

मन्त्रो मन्त्रपतिर्मन्त्री मदमत्तो मनो मयः ॥ १०२ ॥

mantra mantrapatirmantrī madamatto mano mayaḥ ॥ 102 ॥

मेखलाहीश्वरो मन्दगतिर्मन्दनिभेक्षणः ।

mekhalāhīśvaro mandagatirmandanibhekṣaṇaḥ ।

महाबलो महावीर्यो महाप्राणो महामनाः ॥ १०३ ॥

mahābalo mahāvīryo mahāprāṇo mahāmanāḥ ॥ 103 ॥

यज्ञो यज्ञपतिर्यज्ञगोप्ता यज्ञफलप्रदः ।

yajño yajñapatiryajñagoptā yajñaphalapradah ।

यशस्करो योगगम्यो याज्ञिको याजकप्रियः ॥ १०४ ॥

yaśaskaro yogagamyo yājñiko yājakapriyah ॥ 104 ॥

रसो रसप्रियो रस्यो रञ्जको रावणार्चितः ।

raso rasapriyo rasyo rañjako rāvaṇārcitah ।

राज्यरक्षाकरो रत्नगर्भो राज्यसुखप्रदः ॥ १०५ ॥

rājyarakṣākaro ratnagarbho rājyasukhapradaḥ ॥ 105 ॥

लक्षो लक्षपतिर्लक्ष्यो लयस्थो लङ्घुकप्रियः ।

lakṣo lakṣapatirlakṣyo layastho laḍḍukapriyah ।

लासप्रियो लास्यपरो लभकृल्लोकविश्रुतः ॥ १०६ ॥

lāsapriyo lāsyaparo lābhakṛllokaviśrutah ॥ 106 ॥

वरेण्यो वह्निवदनो वन्द्यो वेदान्तगोचरः ।

vareṇyo vahnivadano vandyo vedāntagocarah ।

विकर्ता विश्वतश्वक्षुर्विधाता विश्वतोमुखः ॥ १०७ ॥

vikartā viśvataścakṣurvidhātā viśvatomukhaḥ ॥ 107 ॥

वामदेवो विश्वनेता वज्रिवज्रनिवारणः ।

vāmadevo viśvanetā vajrivajranivāraṇah ।

विवस्वद्वन्धनो विश्वाधारो विश्वेश्वरो विभुः ॥ १०८ ॥

vivasvadbhānō viśvādhāro viśveśvaro vibhuḥ ॥ 108 ॥

शब्दब्रह्म शमप्राप्यः शम्भुशक्तिगणेश्वरः ।

śabdabrahma śamaprāpyah śambhuśaktigaṇeśvarah ।

शास्ता शिखाग्रनिलयः शरण्यः शम्बरेश्वरः ॥ १०९ ॥

śāstā śikhāgranilayah śaranyah śambareśvarah ॥ 109 ॥

षडृतुकुसुमस्त्रग्वी षडाधारः षडक्षरः ।
 ṣadṛtukusumasragvī ṣadādhāraḥ ṣadakṣaraḥ ।
 संसारवैद्यः सर्वज्ञः सर्वभेषजभेषजम् ॥ ११० ॥
 saṁsāravaidyaḥ sarvajñāḥ sarvabheṣajabheṣajam ॥ 110 ॥

सृष्टिस्थितिलयक्रीडः सुरकुञ्जरभेदकः ।
 sṛṣṭisthitilayakrīḍaḥ surakuñjarabhedakaḥ ।
 सिन्दूरितमहाकुम्भः सदसद्भक्तिदायकः ॥ १११ ॥
 sindūritamahākumbhaḥ sadasadbhaktidāyakaḥ ॥ 111 ॥

साक्षी समुद्रमथनः स्वयंवैद्यः स्वदक्षिणः ।
 sākṣī samudramathanaḥ svayaṁvedyaḥ svadakṣiṇaḥ ।
 स्वतन्त्रः सत्यसंकल्पः सामगानरतः सुखी ॥ ११२ ॥
 svatantraḥ satyasaṅkalpaḥ sāmagānarataḥ sukhī ॥ 112 ॥

हंसो हस्तिपिशाचीशो हवनं हव्यकव्यभुक् ।
 haṁso hastipiśācīśo havanam havyakavyabhuk ।
 हव्यं हुतप्रियो हृष्टो हृलेखामन्त्रमध्यगः ॥ ११३ ॥
 havyam hutapriyo hr̥ṣṭo hr̥llekhāmantramadhyagaḥ ॥ 113 ॥

क्षेत्राधिपः क्षमाभर्ता क्षमाक्षमपरायणः ।
 kṣetrādhipaḥ kṣamābhartā kṣamākṣamaparāyaṇaḥ ।
 क्षिप्रक्षेमकरः क्षेमानन्दः क्षोणीसुरद्रुमः ॥ ११४ ॥
 kṣiprakṣemakaraḥ kṣemānandaḥ kṣoṇīsuradrumaḥ ॥ 114 ॥

धर्मप्रदोऽर्थदः कामदाता सौभाग्यवर्धनः ।

dharmaprado'rthadaḥ kāmadātā saubhāgyavardhanaḥ ।

विद्याप्रदो विभवदो भुक्तिमुक्तिफलप्रदः ॥ ११५ ॥

vidyāprado vibhavado bhuktimuktiphalapradah ॥ 115 ॥

आभिरूप्यकरो वीरश्रीप्रदो विजयप्रदः ।

ābhirūpyakaro vīraśrīprado vijayapradaḥ ।

सर्ववश्यकरो गर्भदोषहा पुत्रपौत्रदः ॥ ११६ ॥

sarvavaśyakaro garbhadoṣahā putrapautradah ॥ 116 ॥

मेधादः कीर्तिदः शोकहारी दौर्भाग्यनाशनः ।

medhādaḥ kīrtidaḥ śokahārī daurbhāgyanāśanaḥ ।

प्रतिवादिमुखस्तम्भो रुष्टचित्तप्रसादनः ॥ ११७ ॥

prativādimukhastambho ruṣṭacittaprasādanaḥ ॥ 117 ॥

पराभिचारशमनो दुःखहा बन्धमोक्षदः ।

parābhicāraśamano duḥkhahā bandhamokṣadaḥ ।

लवस्त्रुटिः कला काष्ठा निमेषस्तत्परक्षणः ॥ ११८ ॥

lavastruṭih kalā kāṣṭhā nimeṣastatparakṣaṇah ॥ 118 ॥

घटी मुहूर्तः प्रहरो दिवा नक्तमहर्निशम् ।

ghaṭī muhūrtaḥ praharo divā naktamaharniśam ।

पक्षो मासत्वयनाब्दयुगं कल्पो महालयः ॥ ११९ ॥

pakṣo māsatvayanābdayugam kalpo mahālayaḥ ॥ 119 ॥

राशिस्तारा तिथियोगे वारः करणमंशकम् ।

rāśistārā tithiryogo vārah karaṇamamśakam ।

लग्नं होरा कालचक्रं मेरुः सप्तर्षयो ध्रुवः ॥ १२० ॥

lagnam horā kālacakraṁ meruḥ saptarṣayo dhruvaḥ ॥ 120 ॥

राहुर्मन्दः कविर्जीवो बुधो भौमः शशी रविः ।

rāhurmandah kavirjīvo budho bhaumah śaśī raviḥ ।

कालः सृष्टिः स्थितिर्विश्वं स्थावरं जङ्घमं जगत् ॥ १२१ ॥

kālah srṣṭih sthitirviśvam sthāvaram jaṅgamam jagat ॥ 121 ॥

भूरापोऽग्निर्मरुद्योमाहंकृतिः प्रकृतिः पुमान् ।

bhūrāpo'gnirmarudvyomāhaṅkṛtiḥ prakṛtiḥ pumān ।

ब्रह्मा विष्णुः शिवो रुद्र ईशः शक्तिः सदाशिवः ॥ १२२ ॥

brahmā viṣṇuh śivo rudra īśah śaktih sadāśivah ॥ 122 ॥

त्रिदशाः पितरः सिद्धा यक्षा रक्षांसि किन्नराः ।

tridaśāḥ pitaraḥ siddhā yakṣā rakṣāṁsi kinnarāḥ ।

सिद्धविद्याधरा भूता मनुष्याः पशवः खगाः ॥ १२३ ॥

siddhavidyādharā bhūtā manusyāḥ paśavaḥ khagāḥ ॥ 123 ॥

समुद्राः सरितः शैला भूतं भव्यं भवोद्भवः ।

samudrāḥ saritah śailā bhūtam bhavyam bhavodbhavaḥ ।

सांख्यं पातञ्जलं योगं पुराणानि श्रुतिः स्मृतिः ॥ १२४ ॥

sāṅkhyam pātañjalam yogam purāṇāni śrutiḥ smṛtiḥ ॥ 124 ॥

वेदाङ्गानि सदाचारो मीमांसा न्यायविस्तरः ।

vedāṅgāni sadācāro mīmāṃsā nyāyavistaraḥ ।

आयुर्वेदो धनुर्वेदो गान्धर्वं काव्यनाटकम् ॥ १२५ ॥

āyurvedo dhanurvedo gāndharvam kāvyanāṭakam ॥ 125 ॥

वैखानसं भागवतं मानुषं पाञ्चरात्रकम् ।

vaikhānasam bhāgavatam mānuṣam pāñcarātrakam ।

शैवं पाशुपतं कालामुखंभैरवशासनम् ॥ १२६ ॥

śaivam pāśupataṁ kālāmukhambhairavaśāsanam ॥ 126 ॥

शाक्तं वैनायकं सौरं जैनमार्हतसंहिता ।

sāktam vaināyakam sauram jainamārhatasamhitā ।

सदसद्व्यक्तमव्यक्तं सचेतनमचेतनम् ॥ १२७ ॥

sadasadvyaktamavyaktam sacetanamacetanam ॥ 127 ॥

बन्धो मोक्षः सुखं भोगो योगः सत्यमणुर्महान् ।

bandho mokṣah sukham bhogo yogah satyamaṇurmahān ।

स्वस्ति हुंफट् स्वधा स्वाहा श्रौषड् वौषड् वषण् नमः ॥ १२८ ॥

svasti humphaṭ svadhā svāhā śrauṣaḍ vauṣaḍ vaṣaṇ namaḥ ॥ 128 ॥

ज्ञानं विज्ञानमानन्दो बोधः संवित्समोऽसमः ।

jñānam vijñānamānando bodhaḥ saṁvitsamo'samaḥ ।

एक एकाक्षराधार एकाक्षरपरायणः ॥ १२९ ॥

eka ekākṣarādhāra ekākṣaraparāyaṇaḥ ॥ 129 ॥

एकाग्रधीरेकवीर एकोऽनेकस्वरूपधृक् ।
 ekāgradhīrekavīra eko'nekasvarūpadhṛk ।
 द्विरूपो द्विभुजो द्वक्षो द्विरदो द्वीपरक्षकः ॥ १३० ॥
 dvirūpo dvibhujo dvyakṣo dvirado dvīparakṣakah ॥ 130 ॥

द्वैमातुरो द्विवदनो द्वन्द्वहीनो द्वयातिगः ।
 dvaimāturo dvivadano dvandvahīno dvayātigah ।
 त्रिधामा त्रिकरस्त्रेता त्रिवर्गफलदायकः ॥ १३१ ॥
 tridhāmā trikarastretā trivargaphaladāyakah ॥ 131 ॥

त्रिगुणात्मा त्रिलोकादिस्त्रिशक्तीशस्त्रिलोचनः ।
 triguṇātmā trilokādistriśaktīśastrilocanaḥ ।
 चतुर्विधवचोवृत्तिपरिवृत्तिप्रवर्तकः ॥ १३२ ॥
 caturvidhavacovṛttiparivṛttipravartakah ॥ 132 ॥

चतुर्बाहुश्चतुर्दन्तश्चतुरात्मा चतुर्भुजः ।
 caturbāhuścaturdantaścaturātmā caturbhujah ।
 चतुर्विधोपायमयश्चतुर्वर्णश्रिमाश्रयः ।
 caturvidhopāyamayaścaturvarṇāśramāśrayah ।
 चतुर्थीपूजनप्रीतश्चतुर्थीतिथिसम्भवः ॥ १३३ ॥
 caturthīpūjanaprītaścaturthītitthisambhavaḥ ॥ 133 ॥

पञ्चाक्षरात्मा पञ्चात्मा पञ्चास्यः पञ्चकृत्तमः ॥ १३४ ॥
 pañcākṣarātmā pañcātmā pañcāsyah pañcakṛttamah ॥ 134 ॥

पञ्चाधारः पञ्चवर्णः पञ्चाक्षरपरायणः ।
 pañcādhāraḥ pañcavarṇaḥ pañcākṣaraparāyaṇaḥ ।
 पञ्चतालः पञ्चकरः पञ्चप्रणवमातृकः ॥ १३५ ॥
 pañcatālaḥ pañcakaraḥ pañcapraṇavamātṛkaḥ ॥ 135 ॥

पञ्चब्रह्ममयस्फूर्तिः पञ्चावरणवारितः ।
 pañcabrahmamayasphūrtih pañcāvaraṇavāritaḥ ।
 पञ्चभक्षप्रियः पञ्चबाणः पञ्चशिखात्मकः ॥ १३६ ॥
 pañcabhakṣapriyah pañcabāṇaḥ pañcaśikhātmakah ॥ 136 ॥

षट्कोणपीठः षट्चक्रधामा षड्ग्रन्थिभेदकः ।
 ṣaṭkonapīṭhaḥ ṣaṭcakradhāmā ṣaḍgranthibhedakah ।
 षड्ङ्घवान्तविध्वंसी षड्ङुलमहाहृदः ॥ १३७ ॥
 ṣaḍaṅgadhvāntavidhvamsī ṣaḍaṅgulamahāhradaḥ ॥ 137 ॥

षण्मुखः षण्मुखभ्राता षट्शक्तिपरिवारितः ।
 ṣaṇmukhaḥ ṣaṇmukhabhrātā ṣaṭśaktiparivāritaḥ ।
 षड्वैरिवर्गविध्वंसी षट्कुर्मिभयभञ्जनः ॥ १३८ ॥
 ṣaḍvairivargavidhvamsī ṣaḍūrmibhayabhañjanaḥ ॥ 138 ॥

षट्कर्कदूरः षट्कर्मा षड्गुणः षट्साश्रयः ।
 ṣaṭarkadūraḥ ṣaṭkarmā ṣaḍguṇaḥ ṣaḍrasāśrayaḥ ।
 सप्तपातालचरणः सप्तद्वीपोरुमण्डलः ॥ १३९ ॥
 saptapātālacaraṇaḥ saptadvīporumāṇḍalaḥ ॥ 139 ॥

सप्तस्वलोकमुकुटः सप्तसमिवरप्रदः ।
 saptasvarlokamukuṭah saptasaptivarapradah ।
सप्ताङ्गराज्यसुखदः सप्तर्षिगणवन्दितः ॥ १४० ॥
 saptāṅgarājyasukhadah saptarsigaṇavanditah ॥ 140 ॥

सप्तच्छन्दोनिधिः सप्तहोत्रः सप्तस्वराश्रयः ।
 saptacchandonidhiḥ saptahotraḥ saptasvarāśrayaḥ ।
सप्ताब्धिकोलिकासारः सप्तमातृनिषेवितः ॥ १४१ ॥
 saptābdhikelikāsārah saptamātṛniṣevitah ॥ 141 ॥

सप्तच्छन्दो मोदमदः सप्तच्छन्दो मखप्रभुः ।
 saptacchando modamadaḥ saptacchando makhaprabhuḥ ।
अष्टमूर्तिधर्येयमूर्तिरष्टप्रकृतिकारणम् ॥ १४२ ॥
 aṣṭamūrtirdhyeyamūrtiraṣṭapratikāraṇam ॥ 142 ॥

अष्टाङ्गयोगफलभृदष्टपत्राम्बुजासनः ।
 aṣṭāṅgayogaphalabhr̥daṣṭapatrāmbujāsaṇaḥ ।
अष्टशक्तिसमानश्रीरष्टैश्वर्यप्रवर्धनः ॥ १४३ ॥
 aṣṭaśaktisamānaśrīraṣṭaiśvaryapravardhanaḥ ॥ 143 ॥

अष्टपीठोपपीठश्रीरष्टमातृसमावृतः ।
 aṣṭapiṭhopapīṭhaśrīraṣṭamātṛsamāvṛtaḥ ।
अष्टभैरवसेव्योऽष्टवसुवन्द्योऽष्टमूर्तिभृत् ॥ १४४ ॥
 aṣṭabhairavasevyo'ṣṭavasuvandyo'ṣṭamūrtibhṛt ॥ 144 ॥

अष्टचक्रस्फुरन्मूर्तिरष्टदव्यहविःप्रियः ।
 aşṭacakrasphuranmūrtiraṣṭadravyahavihpriyah ।
 अष्टश्रीरष्टसामश्रीरष्टैश्वर्यप्रदायकः ।
 aşṭaśrīraṣṭasāmaśrīraṣṭaiśvaryapradāyakaḥ ।
 नवनागासनाध्यासी नवनिध्यनुशासितः ॥ १४५ ॥
 navanāgāsanādhyāsī navanidhyanuśāsitaḥ ॥ 145 ॥

नवद्वारपुरावृत्तो नवद्वारनिकेतनः ।
 navadvārapurāvṛtto navadvāraniketanah ।
 नवनाथमहानाथो नवनागविभूषितः ॥ १४६ ॥
 navanāthamahānātho navanāgavibhūṣitaḥ ॥ 146 ॥

नवनारायणस्तुल्यो नवदुर्गानिषेवितः ।
 navanārāyaṇastulyo navadurgāniṣevitaḥ ।
 नवरत्नविचित्राङ्गो नवशक्तिशिरोद्धृतः ॥ १४७ ॥
 navaratnavicitrāṅgo navaśaktisiroddhṛtaḥ ॥ 147 ॥

दशात्मको दशभुजो दशदिक्पतिवन्दितः ।
 daśātmako daśabhujo daśadikpativanditaḥ ।
 दशाध्यायो दशप्राणो दशेन्द्रियनियामकः ॥ १४८ ॥
 daśādhyāyo daśaprāṇo daśendriyaniyāmakaḥ ॥ 148 ॥

दशाक्षरमहामन्त्रो दशाशाव्यापिविग्रहः ।

daśākṣaramahāmantro daśāśāvyāpivigrahaḥ ।

एकादशमहारुद्रैःस्तुतश्चैकादशाक्षरः ॥ १४९ ॥

ekādaśamahārudraiḥstutaścaikādaśākṣaraḥ ॥ 149 ॥

द्वादशद्विदशाष्टादिदोर्दण्डास्त्रनिकेतनः ।

dvādaśadvidaśāṣṭādīdordandaṇḍāstraniketanaḥ ।

त्रयोदशभिदाभिन्नो विश्वेदेवाधिदैवतम् ॥ १५० ॥

trayodaśabhidābhino viśvedevādhidaivatam ॥ 150 ॥

चतुर्दशोन्द्रवरदश्चतुर्दशमनुप्रभुः ।

caturdaśendravaradaścaturdaśamanuprabhuḥ ।

चतुर्दशाघविद्याद्यश्चतुर्दशजगत्पतिः ॥ १५१ ॥

caturdaśādyavidyāḍhyaścaturdaśajagatpatih ॥ 151 ॥

सामपञ्चदशः पञ्चदशीशीतांशुनिर्मलः ।

sāmapañcadaśaḥ pañcadaśīśītāṁśunirmalaḥ ।

तिथिपञ्चदशाकारस्तथा पञ्चदशार्चितः ॥ १५२ ॥

tithipañcadaśākārastithyā pañcadaśārcitaḥ ॥ 152 ॥

षोडशाधारनिलयः षोडशस्वरमातृकः ।

ṣoḍaśādhāranilayaḥ ṣoḍaśasvaramātṛkaḥ ।

षोडशान्तपदावासः षोडशोन्दुकलात्मकः ॥ १५३ ॥

ṣoḍaśāntapadāvāsaḥ ṣoḍaśendukalātmakaḥ ॥ 153 ॥

कलासप्तदशी सप्तदशसप्तदशाक्षरः ।

kalāsaptadaśī saptadaśasaptadaśākṣaraḥ ।

अष्टादशद्वीपपतिरष्टादशपुराणकृत् ॥ १५४ ॥

asṭādaśadvīpapatiraṣṭādaśapurāṇakṛt ॥ 154 ॥

अष्टादशौषधीसृष्टिरष्टादशविधिः स्मृतः ।

asṭādaśauṣadhiṣṛṣṭiraṣṭādaśavidhiḥ smṛtaḥ ।

अष्टादशलिपिव्यष्टिसमष्टिज्ञानकोविदः ॥ १५५ ॥

asṭādaśalipivyaṣṭisamaṣṭijñānakovidah ॥ 155 ॥

अष्टादशान्नसम्पत्तिरष्टादशविजातिकृत् ।

asṭādaśānnasampattiraṣṭādaśavijātikṛt ।

एकविंशः पुमानेकविंशत्यज्ञुलिपल्लवः ॥ १५६ ॥

ekavimśah pumānekavimśatyaṅgulipallavaḥ ॥ 156 ॥

चतुर्विंशतितत्त्वात्मा पञ्चविंशाख्यपूरुषः ।

caturvimśatitattvātmā pañcavimśākhyapūruṣah ।

सप्तविंशतितारेशः सप्तविंशतियोगकृत् ॥ १५७ ॥

saptavimśatitāreśah saptavimśatiyogakṛt ॥ 157 ॥

द्वात्रिंशद्वैरवाधीशश्वतुस्त्रिंशन्महाहृदः ।

dvātrimśadbhairavādhīśaścatustrimśanmahāhradaḥ ।

षट्त्रिंशतत्त्वसंभूतिरष्टत्रिंशत्कलात्मकः ॥ १५८ ॥

ṣaṭtrimśattattvasambhūtiraṣṭatrimśatkalātmakah ॥ 158 ॥

पञ्चाशद्विष्णुशक्तीशः पञ्चाशन्मातृकालयः ।
 pañcāśadviṣṇuśaktīśah pañcāśanmātrkālayah ।
 द्विपञ्चाशद्वपुःश्रेणीत्रिषष्ठ्यक्षरसंश्रयः ।
 dvipañcāśadvapuhśrenītriṣṭyakṣarasamśrayah ।
 पञ्चाशदक्षरश्रेणीपञ्चाशद्रुद्रविग्रहः ॥ १५९ ॥
 pañcāśadakṣaraśrenīpañcāśadrudravigrahaḥ ॥ 159 ॥

चतुःषष्टिमहासिद्धियोगिनीवृन्दवन्दितः ।
 catuhṣaṣṭimahāsiddhiyoginīvrndavanditah ।
 नमदेकोनपञ्चाशन्मरुद्वर्गनिर्गलः ॥ १६० ॥
 namadekonapañcāśanmarudvarganirgalaḥ ॥ 160 ॥

चतुःषष्ट्यर्थनिर्णेता चतुःषष्टिकलानिधिः ।
 catuhṣaṣṭyarthanirṇetā catuhṣaṣṭikalānidhiḥ ।
 अष्टषष्टिमहातीर्थक्षेत्रभैरववन्दितः ॥ १६१ ॥
 aṣṭaṣaṣṭimahātīrthakṣetrabhairavavanditah ॥ 161 ॥

चतुर्नवतिमन्त्रात्मा षण्णवत्यधिकप्रभुः ।
 caturnavatimantrātmā ṣaṇṇavatyadhikaprabhuh ।
 शतानन्दः शतधृतिः शतपत्रायतेक्षणः ॥ १६२ ॥
 śatānandah śatadhṛtiḥ śatapatrāyatekṣṇah ॥ 162 ॥

शतानीकः शतमखः शतधारावरायुधः ।
śatānīkaḥ śatamakhaḥ śatadhārāvarāyudhaḥ ।
सहस्रपत्रनिलयः सहस्रफणिभूषणः ॥ १६३ ॥
sahasrapatranilayah sahasraphaṇibhūṣaṇah ॥ 163 ॥

सहस्रशीर्षा पुरुषः सहस्राक्षः सहस्रपात् ।
sahasraśīrṣā puruṣaḥ sahasrākṣaḥ sahasrapāt ।
सहस्रनामसंस्तुत्यः सहस्राक्षबलापहः ॥ १६४ ॥
sahasranāmasamstutyah sahasrākṣabalaṁpahaḥ ॥ 164 ॥

दशसाहस्रफणिभृत्फणिराजकृतासनः ।
daśasāhasraphaṇibhṛtpaṇirājakṛtāsanah ।
अष्टाशीतिसहस्राद्यमहर्षिस्तोत्रपाठितः ॥ १६५ ॥
aṣṭāśītisahasrādyamaharṣistotrapāṭhitah ॥ 165 ॥

लक्षाधारः प्रियाधारो लक्षाधारमनोमयः ।
lakṣādhāraḥ priyādhāro lakṣādhāramanomayaḥ ।
चतुर्लक्षजप्रीतश्चतुर्लक्षप्रकाशकः ॥ १६६ ॥
caturlakṣajapaprītaścaturlakṣaprakāśakah ॥ 166 ॥

चतुरशीतिलक्षणां जीवानां देहसंस्थितः ।
caturaśītilakṣaṇām jīvānām dehasamsthitaḥ ।
कोटिसूर्यप्रतीकाशः कोटिचन्द्रांशुनिर्मलः ॥ १६७ ॥
koṭisūryapratīkāśaḥ koṭicandrāṁśunirmalaḥ ॥ 167 ॥

शिवोद्भवाद्यष्टकोटिवैनायकधुरन्धरः ।
 śivodbhavādyoṣṭakoṭivaināyakadhurandharaḥ ।
 सप्तकोटिमहामन्त्रमन्त्रितावयवद्युतिः ॥ १६८ ॥
 saptakoṭimahāmantramantritāvayavadyutiḥ ॥ 168 ॥

त्रयस्त्रिंशत्कोटिसुरश्रेणीप्रणतपादुकः ।
 trayastrīṁśatkoṭisuraśreṇīpraṇatapādukaḥ ।
 अनन्तदेवतासेव्यो ह्यनन्तशुभदायकः ॥ १६९ ॥
 anantadevatāsevyo hyanantaśubhadāyakah ॥ 169 ॥

अनन्तनामानन्तश्रीरनन्तोऽनन्तसौरव्यदः ।
 anantanāmānantaśrīrananto'nantasaukhyadaḥ ।
 अनन्तशक्तिसहितो ह्यनन्तमुनिसंस्तुतः ॥ १७० ॥
 anantaśaktisahito hyanantamunisamstutah ॥ 170 ॥



इति वैनायकं नाम्नां सहस्रमिदमीरितम् ।

iti vaināyakam nāmnām sahasramidamīritam ।

इदं ब्राह्मे मुहूर्ते यः पठति प्रत्यहं नरः ॥ १७१ ॥

idam brāhme muhūrte yaḥ paṭhati pratyaham narah ॥ 171 ॥

करस्थं तस्य सकलमैहिकामुष्मिकं सुखम् ।

karastham tasya sakalamaihikāmuṣmikam sukham ।

आयुरारोग्यमैश्वर्यं धैर्यं शौर्यं बलं यशः ॥ १७२ ॥

āyurārogyamaiśvaryam dhairyam śauryam balam yaśah ॥ 172 ॥

मेधा प्रज्ञा धृतिः कान्तिः सौभाग्यमभिरूपता ।

medhā prajñā dhṛtiḥ kāntiḥ saubhāgyamabhirūpatā ।

सत्यं दया क्षमा शान्तिर्दाक्षिण्यं धर्मशीलता ॥ १७३ ॥

satyam dayā kṣamā sāntirdākṣiṇyam dharmaśīlatā ॥ 173 ॥

जगत्संवननं विश्वसंवादो वेदपाटवम् ।

jagatsaṁvananam viśvasamvādo vedapāṭavam ।

सभापाण्डित्यमौदार्यं गाम्भीर्यं ब्रह्मवर्चसम् ॥ १७४ ॥

sabhāpāṇḍityamaudāryam gāmbhīryam brahmavarcasam ॥ 174 ॥

ओजस्तेजः कुलं शीलं प्रतापो वीर्यमार्यता ।

ojastejaḥ kulam śīlam pratāpo vīryamāryatā ।

ज्ञानं विज्ञानमास्तिक्यं स्थैर्यं विश्वासता तथा ॥ १७५ ॥

jñānam vijñānamāstikyam sthairyam viśvāsatā tathā ॥ 175 ॥

धनधान्यादिवृद्धिश्च सकृदस्य जपाद्भवेत् ।

dhanadhānyādivṛddhiśca sakṛdasya japādbhavet ।

वश्यं चतुर्विंधं विश्वं जपादस्य प्रजायते ॥ १७६ ॥

vaśyam caturvidham viśvam japādasya prajāyate ॥ 176 ॥

राज्ञो राजकलत्रस्य राजपुत्रस्य मन्त्रिणः ।

rājño rājakalatrasya rājaputrasya mantriṇah ।

जप्यते यस्य वश्यार्थे स दासस्तस्य जायते ॥ १७७ ॥

japyate yasya vaśyārthe sa dāsastasya jāyate ॥ 177 ॥

धर्मार्थकाममोक्षाणामनायासेन साधनम् ।

dharmārthakāmamokṣāṇāmanāyāsenā sādhanam ।

शाकिनीडाकिनीरक्षोयक्षग्रहभयापहम् ॥ १७८ ॥

sākinīḍākinīrakṣoyakṣagrahabhayāpaham ॥ 178 ॥

साम्राज्यसुखदं सर्वसप्तमदमर्दनम् ।

sāmrājyasukhadam sarvasapatnamadamaradanam ।

समस्तकलहृध्वंसि दग्धबीजप्ररोहणम् ॥ १७९ ॥

samastakalahadhvam̄si dagdhabījaprarohaṇam ॥ 179 ॥

दुःस्वप्नशमनं क्रुद्धस्वामिचित्तप्रसादनम् ।

duḥsvapnaśamanam kruddhasvāmicittaprasādanam ।

षड्वर्गाष्टमहासिद्धित्रिकालज्ञानकारणम् ॥ १८० ॥

ṣaḍvargāṣṭamahāsiddhitrikālajñānakāraṇam ॥ 180 ॥

परकृत्यप्रशमनं परचक्रप्रमर्दनम् ।

parakṛtyapraśamanam paracakrapramardanam ।

संग्राममार्गे सवेषामिदमेकं जयावहम् ॥ १८१ ॥

saṅgrāmamārge saveṣāmidamekam jayāvaham ॥ 181 ॥

सर्ववन्ध्यत्वदोषघ्नं गर्भरक्षैककारणम् ।

sarvavandhyatvadoṣaghnam garbharakṣaikakāraṇam ।

पठ्यते प्रत्यहं यत्र स्तोत्रं गणपतेरिदम् ॥ १८२ ॥

paṭhyate pratyaham yatra stotram gaṇapateridam ॥ 182 ॥

देशे तत्र न दुर्भिक्षमीतयो द्वरितानि च ।

deśe tatra na durbhikṣamītayo duritāni ca ।

न तद्गेहं जहाति श्रीर्यत्रायं जप्यते स्तवः ॥ १८३ ॥

na tadgeham jahāti śrīryatrāyam japyate stavaḥ ॥ 183 ॥

क्षयकुष्ठप्रमेहार्शभगन्दरविषूचिकाः ।

kṣayakuṣṭhapramehārśabhadaravaviṣūcikāḥ ।

गुल्मं प्लीहानमशमानमतिसारं महोदरम् ॥ १८४ ॥

gulmaṁ plīhānamaśamānamatisāram mahodaram ॥ 184 ॥

कासं श्वासमुदावर्तं शूलं शोफामयोदरम् ।

kāsam śvāsamudāvartam śūlam śophāmayodaram ।

शिरोरोगं वमिं हिक्कां गण्डमालामरोचकम् ॥ १८५ ॥

śirorogam vamim hikkām gaṇḍamālāmarocakam ॥ 185 ॥

वातपित्तकफद्वन्द्वत्रिदोषजनितज्वरम् ।

vātapiṭṭakaphadvandvatridoṣajanitajvaram ।

आगन्तुविषमं शीतमुष्णं चैकाहिकादिकम् ॥ १८६ ॥

āgantuviṣamam śītamuṣṇam caikāhikādikam ॥ 186 ॥

इत्याद्युक्तमनुक्तं वा रोगदोषादिसम्भवम् ।

ityādyuktamanuktam vā rogadoṣādisambhavam ।

सर्वं प्रशमयत्याशु स्तोत्रस्यास्य सकृज्जपः ॥ १८७ ॥

sarvam praśamayatyāśu stotrasyāsyasakṛjjapah ॥ 187 ॥

प्राप्यतेऽस्य जपात्सिद्धिः स्त्रीशूद्रैः पतितैरपि ।

prāpyate'sya japātsiddhiḥ strīśūdrāiḥ patitairapi ।

सहस्रनाममन्त्रोऽयं जपितव्यः शुभाप्तये ॥ १८८ ॥

sahasranāmamantro'yam japitavyah śubhāptaye ॥ 188 ॥

महागणपतेः स्तोत्रं सकामः प्रजपन्निदम् ।

mahāgaṇapateḥ stotram sakāmaḥ prajapannidam ।

इच्छया सकलान् भोगानुपभुज्येह पार्थिवान् ॥ १८९ ॥

icchayā sakalān bhogānupabhujyeha pārthivān ॥ 189 ॥

मनोरथफलैर्दिव्यैव्योमयानैर्मनोरमैः ।

manorathaphalairdivyairvyomayānairmanoramaiḥ ।

चन्द्रेन्द्रभास्करोपेन्द्रब्रह्मशर्वादिसम्भसु ॥ १९० ॥

candrendrabhāskaropendrabrahmaśarvādmasu ॥ 190 ॥

कामरूपः कामगतिः कामदः कामदेश्वरः ।
 kāmarūpaḥ kāmagatiḥ kāmadaḥ kāmadeśvaraḥ ।
 भुक्तवा यथेप्सितान्भोगानभीष्टैः सह बन्धुभिः ॥ १९१ ॥
 bhuktvā yathepsitānbhogānabhīṣṭaiḥ saha bandhubhiḥ ॥ 191 ॥

गणेशानुचरो भूत्वा गणो गणपतिप्रियः ।
 gaṇeśānucaro bhūtvā gaṇo gaṇapatipriyah ।
 नन्दीश्वरादिसानन्दैनन्दितः सकलैर्गणैः ॥ १९२ ॥
 nandīśvarādisānandaṁ nanditaḥ sakalaigraṇaiḥ ॥ 192 ॥

शिवाभ्यां कृपया पुत्रानिर्विशेषं च लालितः ।
 śivābhyaṁ kṛpayā putranirviśeṣam ca lālitaḥ ।
 शिवभक्तः पूर्णकामो गणेश्वरवरात्पुनः ॥ १९३ ॥
 śivabhaktah pūrṇakāmo gaṇeśvaravarātpunah ॥ 193 ॥

जातिस्मरो धर्मपरः सार्वभौमोऽभिजायते ।
 jātismaro dharmaparah sārvabhaumo'bhijāyate ।
 निष्कामस्तु जपन्नित्यं भक्त्या विघ्नेशतत्परः ॥ १९४ ॥
 niṣkāmastu japannityam bhaktyā vighneśatatparah ॥ 194 ॥

योगसिद्धिं परां प्राप्य ज्ञानवैराग्यसंयुतः ।
 yogasiddhim parām prāpya jñānavairāgyasamyutah ।
 निरन्तरे निराबाधे परमानन्दसञ्ज्ञिते ॥ १९५ ॥
 nirantare nirābādhe paramānandasañjñite ॥ 195 ॥

विश्वोत्तीर्णे परे पूर्णे पुनरावृत्तिवर्जिते ।

viśvottīrṇe pare pūrṇe punarāvṛttivarjite ।

लीनो वैनायके धाम्नि रमते नित्यनिवृते ॥ १९६ ॥

līno vaināyake dhāmni ramate nityanirvṛte ॥ 196 ॥

यो नामभिहुतैदर्त्तैः पूजयेदर्चयेन्नरः ।

yo nāmabhirhutairdattaiḥ pūjayedarcayeennaraḥ ।

राजानो वश्यतां यान्ति रिपवो यान्ति दासताम् ॥ १९७ ॥

rājāno vaśyatāṁ yānti ripavo yānti dāsatām ॥ 197 ॥

तस्य सिध्यन्ति मन्त्राणां दुर्लभाश्वेषसिद्धयः ।

tasya sidhyanti mantrāṇāṁ durlabhāśceṣṭasiddhayaḥ ।

मूलमन्त्रादपि स्तोत्रमिदं प्रियतमं मम ॥ १९८ ॥

mūlamantrādapi stotramidam priyatamam mama ॥ 198 ॥

नभस्ये मासि शुक्लायां चतुर्थ्यां मम जन्मनि ।

nabhasye māsi śuklāyāṁ caturthyāṁ mama janmani ।

दूर्वाभिनार्मभिः पूजां तर्पणं विधिवच्चरेत् ॥ १९९ ॥

dūrvābhiraṁabhiḥ pūjāṁ tarpaṇam vidhivaccaret ॥ 199 ॥

अष्टद्रव्यैर्विशेषेण कुर्याद्भक्तिसुसंयुतः ।

aṣṭadravyairviśeṣena kuryādbhaktisusamyutah ।

तस्योप्सितं धनं धान्यमैश्वर्यं विजयो यशः ॥ २०० ॥

tasyepsitam dhanam dhānyamaiśvaryam vijayo yaśah ॥ 200 ॥

भविष्यति न सन्देहः पुत्रपौत्रादिकं सुखम् ।
bhaviṣyati na sandehaḥ putrapautrādikam̄ sukham ।
इदं प्रजपितं स्तोत्रं पठितं श्रावितं श्रुतम् ॥ २०१ ॥
idam̄ prajapitam̄ stotram̄ paṭhitam̄ śrāvitam̄ śrutam ॥ 201 ॥

व्याकृतं चर्चितं ध्यातं विमृष्टमभिवन्दितम् ।
vyākṛtam̄ carcitam̄ dhyātam̄ vimṛṣṭamabhibanditam ।
इहामुत्र च विश्वेषां विश्वैश्वर्यप्रदायकम् ॥ २०२ ॥
ihāmutra ca viśveṣāṁ viśvaiśvaryapradāyakam ॥ 202 ॥

स्वच्छन्दचारिणाप्येष येन सन्धायते स्तवः ।
svacchandacāriṇāpyeṣa yena sandhāryate stavaḥ ।
स रक्ष्यते शिवोद्भूतैर्गणैरध्यष्टकोटिभिः ॥ २०३ ॥
sa rakṣyate śivodbhūtairgaṇairadhyasṭakoṭibhiḥ ॥ 203 ॥

लिखितं पुस्तकस्तोत्रं मन्त्रभूतं प्रपूजयेत् ।
likhitam̄ pustakastotram̄ mantrabhūtam̄ prapūjayet ।
तत्र सर्वोत्तमा लक्ष्मीः सन्निधत्ते निरन्तरम् ॥ २०४ ॥
tatra sarvottamā lakṣmīḥ sannidhatte nirantaram ॥ 204 ॥

दानैरशेषैरखिलैव्रतैश्च
dānairaśeṣairakhilairvrataiśca
तीर्थैरशेषैरखिलैर्मखैश्च ।
tīrthairashaśeṣairakhilairmakhaiśca ।

न तत्फलं विन्दति

na tatphalam vindati

यद्गणेशसहस्रनामस्मरणेन सद्यः ॥ २०५ ॥

yadgaṇeśasahasranāmasmaraṇena sadyah ॥ 205 ॥

एतन्नाम्नां सहस्रं पठति दिनमणौ प्रत्यहं

etannāmnāṁ sahasram paṭhati dinamaṇau pratyaham

प्रोज्जिहाने सायं मध्यन्दिने वा

projjihāne sāyam madhyandine vā

त्रिष्वणमथवा सन्ततं वा जनो यः ।

triṣavaṇamathavā santataṁ vā jano yaḥ ।

स स्यादैश्वर्यधुर्यः प्रभवति वचसां

sa syādaiśvaryadhuryah prabhavati vacasāṁ

कीर्तिमुच्चैस्तनोति दारिद्र्यं हन्ति विश्वं

kīrtimuccaistanoti dāridryam hanti viśvam

वशयति सुचिरं वर्धते पुत्रपौत्रैः ॥ २०६ ॥

vaśayati suciram vardhate putrapautraiḥ ॥ 206 ॥

अकिञ्चनोऽप्येकचित्तो नियतो नियतासनः ।

akiñcano'pyekacitto niyato niyatāsanah ।

प्रजपंश्चतुरो मासान् गणेशार्चनतत्परः ॥ २०७ ॥

prajapamścaturo māsān gaṇeśārcanatatparah ॥ 207 ॥

दरिद्रतां समुन्मूल्य सप्तजन्मानुगामपि ।
 daridratāṁ samunmūlyya saptajanmānugāmapi ।
 लभते महतीं लक्ष्मीमित्याज्ञा पारमेश्वरी ॥ २०८ ॥
 labhate mahatīṁ lakṣmīmityājñā pārameśvarī ॥ 208 ॥

आयुष्यं वीतरोगं कुलमतिविमलं
 āyuṣyam vītarogam kulamativimalam
 सम्पदश्चार्तिनाशः कीर्तिर्नित्यावदाता भवति
 sampadaścārtināśah kīrtirnityāvadātā bhavati
 खलु नवा कान्तिरव्याजभव्या ।
 khalu navā kāntiravyājabhavyā ।
 पुत्राः सन्तः कलत्रं गुणवदभिमतं
 putrāḥ santah kalatram guṇavadabhimataṁ
 यद्यदन्यच्च तत्तन् नित्यं यः स्तोत्रमेतत्
 yadyadanyacca tattan nityam yaḥ stotrametat
 पठति गणपतेस्तस्य हस्ते समस्तम् ॥ २०९ ॥
 paṭhati gaṇapatestasya haste samastam ॥ 209 ॥

गणञ्जयो गणपतिर्हेरम्बो धरणीधरः ।
 gaṇañjayo gaṇapatirherambo dharanīdharaḥ ।
 महागणपतिर्बुद्धिप्रियः क्षिप्रप्रसादनः ॥ २१० ॥
 mahāgaṇapatirbuddhipriyah kṣipraprasādanaḥ ॥ 210 ॥

अमोघसिद्धिरमृतमन्त्रश्चिन्तामणिनीधिः ।

amoghasiddhiramṛtamanaṭraścintāmaṇinidhiḥ ।

सुमङ्गलो बीजमाशापूरको वरदः कलः ॥ २११ ॥

sumaṅgalo bījamāśāpūrako varadaḥ kalaḥ ॥ 211 ॥

काश्यपो नन्दनो वाचासिद्धो द्वुष्टिर्विनायकः ।

kāsyapo nandano vācāsiddho ḍhunḍhirvināyakah ।

मोदकैरभिरत्रैकविंशत्या नामभिः पुमान् ॥ २१२ ॥

modakairebhiraṭraikavimśatyā nāmabhiḥ pumān ॥ 212 ॥

उपायनं ददेद्भृत्या मत्प्रसादं चिकीर्षति ।

upāyanam dadedbhaktyā matprasādam cikīrṣati ।

वत्सरं विघ्नराजोऽस्य तथ्यमिष्टार्थसिद्धये ॥ २१३ ॥

vatsaram vighnarājō'sya tathyamiṣṭārthaśiddhaye ॥ 213 ॥

यः स्तौति मद्भृतमना ममाराधनतत्परः ।

yah stauti madbhaktamanā mamārādhanatatparah ।

स्तुतो नाम्ना सहस्रेण तेनाहं नात्र संशयः ॥ २१४ ॥

stuto nāmnā sahasreṇa tenāham nātra samśayah ॥ 214 ॥

नमो नमः सुरवरपूजिताङ्ग्रये नमो नमो

namo namaḥ suravarapūjītāṅgraye namo namo

निरुपममङ्गलात्मने ।

nirupamamaṅgalātmane ।

नमो नमो विपुलदयैकसिद्धये नमो नमः
 namo namo vipuladayaikasiddhaye namo namah
 करिकलभाननाय ते ॥ २१५ ॥
 karikalabhānanāya te || 215 ||

किङ्किणीगणरचितचरणः
 kiṅkiṇīgaṇaracitacaraṇah
 प्रकटितगुरुमितचारुकरणः ।
 prakaṭitagurumitacārukaraṇah ।
 मदजललहरीकलितकपोलः
 madajalalaharīkalitakapolah
 शमयतु दुरितं गणपतिनाम्ना ॥ २१६ ॥
 śamayatu duritam gaṇapatināmnā || 216 ||

॥ इति श्रीगणेशपुराणे उपासनाखण्डे
 || iti śrīgaṇeśapurāṇe upāsanākhanḍe
 ईश्वरगणेशसंवादे गणेशसहस्रनामस्तोत्रं
 īśvaragaṇeśasamvāde gaṇeśasahasranāmastotram
 नाम षट्चत्वारिंशोऽध्यायः ॥
 nāma ṣaṭcatvārimśo'dhyāyah ||